

**இனிமையான குழந்தைகளே - தனிமையில் அமர்ந்து படித்தீர்கள் என்றால் மிக நன்றாக தாரணை ஆகும், அதிகாலையில் எழுந்து ஞான சிந்தனை செய்வதற்கான பழக்கத்தை ஏற்படுத்துங்கள்**

**கேள்வி:-** முழுமையாக தேர்ச்சி பெற வேண்டும் என்றால் எந்தவொரு சிந்தனை வர வேண்டும், எந்த சிந்தனை வரக்கூடாது?

**பதில்:-** முழுமையாக தேர்ச்சி பெற வேண்டும் என்றால், நாம் இரவும் பகலும் நன்றாக உழைத்து படிக்க வேண்டும் என்ற எண்ணம் இருக்க வேண்டும். பாபாவின் இதயசிம்மாசனத்தில் அமரக்கூடிய அளவிற்கு தங்களுடைய நிலையை உயர்வானதாக மாற்ற வேண்டும். உறக்கத்தை வென்றவர்களாக ஆக வேண்டும். குஷியாக இருக்க வேண்டும். மற்றபடி நாடகத்தில் இருந்தால், விதி என்னவாக இருக்குமோ அது கிடைத்து விடும் என்ற எண்ணம் வரக்கூடாது. இந்த எண்ணம் சோம்பேறியாக மாற்றி விடுகிறது.

**பாட்டு:-** உங்களை அடைந்த நாங்கள் உலகத்தையே அடைந்து விட்டோம்.....

**ஓம் சாந்தி.** குழந்தைகள் பாட்டின் அர்த்தத்தைப் புரிந்து கொண்டீர்கள். எல்லையற்ற தந்தையிடமிருந்து இப்போது நமக்கு எல்லையற்ற ஆஸ்தி கிடைத்துக் கொண்டிருக்கிறது. குழந்தைகள் தந்தையிடமிருந்து உலகத்தின் சுயராஜ்யத்தின் ஆஸ்தியை அடைந்து கொண்டிருக்கிறார்கள், இந்த உலக ராஜ்யத்தை உங்களிடமிருந்து யாரும் அபகரிக்க முடியாது. நீங்கள் முழு உலகத்திற்கும் எஜமானர்களாக ஆகின்றீர்கள். அங்கு எந்த எல்லைகளும் இருக்காது. நீங்கள் ஒரு பாபாவிடமிருந்து ஒரே ஒரு ராஜ்யத்தை தான் அடைகிறீர்கள். அங்கே ஒரு மகாராஜா, ஒரு மகாராணி தான் இராஜ்யத்தை நடத்துகிறார்கள். ஒரு பாபா பிறகு ஒரு ராஜ்யம், அதில் எந்த பிரிவினையும் கிடையாது. பாரதத்தில் ஒரே ஒரு மகாராஜா மகாராணி லக்ஷ்மி - நாராயணனின் இராஜ்யம் தான் இருந்தது, முழு உலகத்தின் மீதும் இராஜ்யம் செய்தார்கள் என்பதை நீங்கள் தெரிந்துள்ளீர்கள். அதனை அத்வைத (பிரிவில்லாத) இராஜ்யம் என்று சொல்லப்படுகிறது, அதனை ஒருவர் தான் குழந்தைகளாகிய தங்களின் மூலம் ஸ்தாபனை செய்திருக்கிறார். பிறகு குழந்தைகளாகிய நீங்கள் தான் இராஜ்யத்தை அனுபவிப்பீர்கள். ஒவ்வொரு 5 ஆயிரம் ஆண்டுகளுக்குப் பிறகு நாம் இந்த இராஜ்யத்தை அடைகிறோம் என்பதை நீங்கள் தெரிந்துள்ளீர்கள். பிறகு அரைக்கல்பம் முடிந்ததும் நாம் இந்த இராஜ்யத்தை இழக்கிறோம். பிறகு பாபா வந்து இராஜ்யத்தை அடையச் செய்கின்றார். இது வெற்றி மற்றும் தோல்வியின் விளையாட்டாகும். மாயையிடம் தோற்றவர்கள் தோற்றார்கள், பிறகு ஸ்ரீமத்தின் மூலம் இராவணன் மீது வெற்றி அடைகின்றீர்கள். உங்களில் கூட சிலர் முற்றிலும் மாறாத நிச்சயபுத்தியுடையவர்களுக்கு எப்போதும் நாம் உலகத்திற்கு எஜமானர்களாக ஆகின்றோம் என்ற குஷி இருக்கிறது. எவ்வளவு தான் கிறிஸ்துவர்கள் பலசாலிகளாக இருந்தாலும் உலகத்திற்கு எஜமானர்களாக ஆவது என்பது நடக்காது. துண்டு-துண்டான இடங்களின் மூலம் இராஜ்யம் செய்கிறார்கள். முதல்-முதலில் ஒரு பாரதம் தான் முழு உலகத்திற்கும் எஜமானனாக இருந்தது. தேவி-தேவதா தர்மத்தைத் தவிர வேறு எந்த தர்மமும் இருக்கவில்லை. நிச்சயமாக அப்படிப்பட்ட உலகத்திற்கு எஜமானரான உலகத்தைப் படைப்பவர் தான் உருவாக்குவார். பாருங்கள் பாபா எப்படி அமர்ந்து புரிய வைக்கின்றார். நீங்களும் கூட புரிய வைக்க முடியும். பாரதவாசிகள் கண்டிப்பாக உலகத்தின் எஜமானர்களாக இருந்தார்கள். உலகத்தைப் படைப்பவரிடமிருந்து தான் ஆஸ்தி கிடைத்திருக்கும். பிறகு இராஜ்யத்தை இழக்கும்போது, துக்கமடைகிறார்கள், அப்போது பாபாவை நினைவு செய்கிறார்கள். பக்தி மார்க்கமே பகவானை நினைவு செய்வதற்கான மார்க்கமாகும். எத்தனை விதமான பக்தி, தானம்-புண்ணியம், ஜபம்-தவம் போன்றவை செய்கிறார்கள். இந்த படிப்பின் மூலம் உங்களுக்கு கிடைக்கும் இராஜ்யம் பூர்த்தியாகிவிடும் பிறகு நீங்கள் பக்தர்களாகி விடுகிறீர்கள். லக்ஷ்மி - நாராயணனை பகவான் பகவதி என்று என்று சொல்கிறார்கள் ஏனென்றால் பகவானின் மூலம் இராஜ்யம் அடைந்தார்கள் அல்லவா! ஆனால் பாபா கூறுகின்றார், அவர்களையும் கூட நீங்கள் பகவான் பகவதி என்று சொல்ல முடியாது. இவர்களுக்கும் கூட இந்த இராஜ்யத்தைக் கண்டிப்பாக சொர்க்கத்தை படைப்பவர் தான் கொடுத்திருப்பார், ஆனால் எப்படி கொடுத்தார் என்பதை யாரும் தெரிந்திருக்க வில்லை. நீங்கள் அனைவரும் பாபாவின் அல்லது பகவானின் குழந்தைகளாவீர்கள். இப்போது பாபா அனைவருக்கும் இராஜ்யத்தை கொடுக்க மாட்டார். இது கூட நாடகத்தில் உருவாக்கப்பட்டிருக்கிறது. பாரதவாசிகள் தான் உலகத்திற்கு எஜமானர்களாக

ஆகிறார்கள். இப்போது பிரஜைகளுடைய பிரஜைகளின் மீதான இராஜ்யமாகும். தங்களைத் தாங்களே தூய்மையற்றவர்கள் கீழானவர்கள் என்று ஏற்றுக் கொள்கிறார்கள். இந்த தூய்மையற்ற உலகத்திலிருந்து கரை சேர்வதற்காக படகோட்டியை வந்து இந்த வேசியாலயத்திலிருந்து அழைத்துச் செல்லுங்கள் என்று நினைவு செய்கிறார்கள். ஒன்று நிராகாரமான சிவாலயம், நிர்வாணதாமமாகும். மற்றொன்று சிவபாபா ஸ்தாபனை செய்யும் இராஜ்யத்தைக் கூட சிவாலயம் என்று சொல்லப்படுகிறது. முழு உலகமுமே சிவாலயமாக ஆகி விடுகிறது. ஆக இந்த சாகார சிவாலயம் சத்யுகத்தில், அந்த நிராகார சிவாலயம் நிர்வாணதாமத்தில். இதைக் குறித்துக் கொள்ளுங்கள். குழந்தைகளுக்குப் புரிய வைப்பதற்கு நிறைய பாயிண்டுகள் கிடைக்கின்றன, பிறகு நல்ல விதத்தில் சிந்தனை செய்ய வேண்டும். கல்லூரி மாணவர்கள் அதிகாலையில் எழுந்து படிக்கிறார்களோ அதுபோலாகும். ஏன் அதிகாலையில் அமருகிறார்கள். ஏனென்றால் ஆத்மா ஓய்வுபெற்று புத்துணர்வு பெற்று விடுகிறது. தனிமையில் அமர்ந்து படிப்பதின் மூலம் நன்கு தாரணையாகிறது. அதிகாலையில் எழுவதற்கு ஆர்வம் வேண்டும். நாங்கள் அதிகாலையில் வேலைக்கு செல்ல வேண்டியிருக்கிறது எங்களுடைய வேலை அப்படி இருக்கிறது என்று சொல்கிறார்கள். நல்லது மாலையில் அமருங்கள். மாலை நேரத்தில் கூட தேவதைகள் சுற்றிவருவார்கள் என்று சொல்வார்கள். விக்டோரியா மகாராணியின் மந்திரி கூட இரவில் வெளியில் சென்று விளக்கொளியின் கீழ் சென்று படித்தார். மிகவும் ஏழையாக இருந்தார். படித்து மந்திரியாகி விட்டார். அனைத்தும் படிப்பில் தான் ஆதாரப்பட்டிருக்கிறது. உங்களுக்குப் படிப்பு சொல்லித் தருபவர் பரமபிதா பரமாத்மா ஆவார். உங்களுக்கு இந்த பிரம்மாவும் படிப்பிக்கவில்லை, ஸ்ரீகிருஷ்ணரும் படிப்பிக்கவில்லை. நிராகாரமான ஞானக்கடல் படிப்பிக்கின்றார். அவருக்குத் தான் படைப்பினுடைய முதல் இடை கடைசியின் ஞானம் இருக்கிறது. சத்யுகம் திரேதா என்பது ஆதி முதல், திரேதாவின் கடைசி மற்றும் துவாபரயுகத்தின் ஆரம்பம் இதை மத்தியம் என்று சொல்லப்படுகிறது. இந்த விஷயங்கள் அனைத்தையும் பாபா புரிய வைக்கின்றார். பிரம்மாவிலிருந்து விஷ்ணுவாக ஆகி 84 பிறவிகள் அனுபவிக்கின்றார், பிறகு பிரம்மாவாக ஆகின்றார். பிரம்மா 84 பிறவிகள் எடுக்கின்றார் அல்லது லக்ஷ்மி - நாராயணன் 84 பிறவிகள் எடுக்கிறார்கள். விஷயம் ஒன்றே ஆகும். இந்த சமயத்தில் நீங்கள் பிரம்மா வாய்வம்சாவழியினர் ஆவீர்கள் பிறகு நீங்கள் விஷ்ணு வம்சாவழியினர் ஆவீர்கள். பிறகு கீழே இறங்கி-இறங்கி நீங்கள் சூத்திரவம்சாவழியினராக ஆவீர்கள். இந்த விஷயங்கள் அனைத்தையும் பாபா தான் அமர்ந்து புரிய வைக்கின்றார். நாம் எல்லையற்ற தந்தையிடமிருந்து ஸ்ரீமத்படி நடந்து உலகத்திற்கு மகாராஜா மகாராணியாக ஆவதற்கு வந்திருக்கின்றோம் என்பதை நீங்கள் தெரிந்துள்ளீர்கள். பிரஜைகளும் உலகத்திற்கு எஜமானர்களே ஆவார். இந்த படிப்பில் மிகுந்த புத்திசாலித்தனம் வேண்டும். எந்தளவிற்கு படிப்பீர்களோ, படிப்பிப்பீர்களோ அந்தளவிற்கு உயர்ந்த பதவி அடைவீர்கள். இது எல்லையற்ற படிப்பாகும், அனைவரும் படிக்க வேண்டும். அனைவரும் ஒருவரிடத்திலிருந்து தான் படிக்கிறார்கள். பிறகு வரிசைகிரமமாக சிலர் நன்றாக தாரணை செய்கிறார்கள், சிலருக்கு கொஞ்சம் கூட தாரணை ஆவதில்லை. வரிசைகிரமமாக அனைவரும் வேண்டும். இராஜாக்களுக்கு தாச-தாசிகளும் வேண்டும். தாச-தாசிகள் மாளிகைகளில் இருக்கிறார்கள். பிரஜைகள் வெளியில் இருக்கிறார்கள். அங்கே பெரிய-பெரிய மாளிகைகள் இருக்கின்றன. நிலப்பரப்பு அதிகம் இருக்கின்றன, மனிதர்கள் கொஞ்சம் பேர் இருக்கிறார்கள். தானியங்கள் கூட அதிகம் இருக்கின்றன. அனைத்து தேவைகளும் பூர்த்தி ஆகி விடுகின்றன. பணத்திற்காக ஒருபோதும் துக்கம் அடைவதில்லை. சொர்க்கம் என்ற பெயர் எவ்வளவு உயர்ந்ததாக இருக்கிறது. ஒருவழிப்படி நடப்பதால் நீங்கள் உலகத்திற்கு எஜமானர்களாக ஆகி விடுகிறீர்கள். சத்யுக சூரியவம்ச லக்ஷ்மி - நாராயணனுடைய இராஜ்யம் பிறகு குழந்தைகள் சிம்மாசனத்தில் அமருவார்கள் என்று சொல்லலாம். அவர்களுடைய மாலைதான் உருவாகிறது. 8 பேர் மதிப்புடன் தேர்ச்சி பெறுகிறார்கள். 9 ரத்தினங்களினால் ஆன மோதிரம் கூட அணிகிறார்கள். இடையில் பாபா மற்றவை அனைத்தும் 8 ரத்தினங்களாகும், நவரத்தினங்களை நிறைய பேர் அணிகிறார்கள். இது தேவதைகளின் அடையாளம் என்று புரிந்து கொள்கிறார்கள். அந்த நவரத்தினங்கள் யார் என்ற அர்த்தத்தைப் புரிந்து கொள்வதில்லை. நவரத்தின மாலை கூட உருவாக்கப்படுகிறது. கிறிஸ்துவர்கள் கைகளில் மாலை வைத்திருக்கிறார்கள். 8 ரத்தினக்கள் பிறகு மேலே மலர் இருக்கிறது. இது முக்தியடைபவர்களின் மாலையாகும். மற்றபடி ஜீவன்முக்தி அடைபவர்கள் அல்லது இல்லற மார்க்கத்தவர்கள் ஆவர். அதில் மலருடன் கூடவே தம்பதியினரின் மணி கூட கண்டிப்பாக இருக்கும். அர்த்தத்தையும் புரிய வைக்க வேண்டும் அல்லவா - ஒருவேளை அந்த போப்பினுடைய வரிசைகிரமமான மாலை கூட உருவாக்குகிறீர்கள். இந்த மாலையைப் பற்றி

அவர்களுக்குத் தெரியவே தெரியாது. உண்மையில் மாலை என்பது இதுவே ஆகும், இதை அனைவரும் உருட்டுகிறார்கள். சிவபாபா மற்றும் முயற்சி செய்கின்ற குழந்தைகளாகிய உங்களுடையதாகும். இப்போது ஒருவேளை யாருடைய மாலை உருவாக்கப்பட்டுள்ளது என்று நீங்கள் யாருக்காவது அமர்ந்து புரிய வைத்தீர்கள் என்றால் உடனே புரிந்து கொள்வார்கள். உங்களுடைய புரொஜக்டர் வெளி நாடு வரை கூட செல்லும், பிறகு புரிய வைக்கக்கூடிய ஜோடிகளும் வேண்டும். புரிந்து கொள்வார்கள், இது இல்லற மார்க்கம் அல்லவா. அனைவருக்கும் பாபாவின் அறிமுகத்தை கொடுக்க வேண்டும் மேலும் சிருஷ்டி சக்கரத்தையும் தெரிந்து கொள்ள வேண்டும், யார் சக்கரத்தை தெரிந்திருக்கவில்லையோ அவர்களை என்னவென்று சொல்வது!

சத்யுகத்தில் நீங்கள் சர்வகுணங்களும் நிறைந்தவர்களாக, 16 கலைகள் முழுமையானவர்களாக இருந்தீர்கள்..... இப்போது மீண்டும் அதுபோல ஆகின்றீர்கள். நீங்கள் இந்த படிப்பைப் படித்து இவ்வளவு உயர்ந்தவர்களாக ஆகியுள்ளீர்கள். ராதா கிருஷ்ணன் தனித்தனி இராஜ்யத்தை சேர்ந்தவர்களாக இருந்தார்கள். சுயம்வரத்திற்குப் பிறகு லக்ஷ்மி - நாராயணன் என்ற பெயர் வந்தது. லக்ஷ்மி - நாராயணன் எனும்போது குழந்தை பருவத்தின் படத்தை காண்பிப்பதில்லை. சத்யுகத்தில் யாருடைய மனைவியும் அகால மரணம் அடைவதில்லை. அனைவரும் காலம் முடிந்த பிறகு தான் சரீரத்தை விடுகிறார்கள். அழுவதற்கான அவசியமே இல்லை. அதனுடைய பெயரே சொர்க்கமாகும். இந்த சமயத்தில் அமெரிக்கா, ரஷியா போன்ற என்னவெல்லாம் இருக்கின்றனவோ, அனைத்திலுமே மாயையின் பகட்டு இருக்கிறது. இந்த விமானம், மோட்டார் போன்ற அனைத்துமே பாபா இருக்கும் போது தான் வந்தது. 100 ஆண்டுகளில் தான் இவையனைத்தும் நடந்தது. இவை கானல் நீர் போன்ற இராஜ்யமாகும், இதனை மாயையின் பகட்டு என்று சொல்லப்படுகிறது. இது அறிவியலின் அல்காலத்திற்கான கடைசி நேர பகட்டு என்று சொல்லப்படுகிறது. இவையனைத்தும் அழிந்து விடும். பிறகு சொர்க்கத்தில் காரியத்திற்கு உபயோகத்திற்கு வரும். மாயையின் பகட்டின் மூலம் குஷியையும் கொண்டாடுவீர்கள் மேலும் வினாசமும் ஆகும். இப்போது நீங்கள் ஸ்ரீமத்தின் மூலம் இராஜ்யத்தை அடைந்து கொண்டிருக்கின்றீர்கள். அந்த இராஜ்யத்தை நம்மிடமிருந்து யாரும் அபகரிக்க முடியாது. அங்கே எந்த தொந்தரவும் இருக்காது, ஏனென்றால் அங்கே மாயையே இல்லை. பாபா புரிய வைக்கின்றார், குழந்தைகளே நன்றாகப் படியுங்கள். ஆனால் கூட-கூடவே, கல்பத்திற்கு முன் போலவே தான் அனைவரும் படிக்க வேண்டும் என்பதையும் பாபா தெரிந்திருக்கிறார். எந்த காட்சி கல்பத்திற்கு நடந்ததோ, அது தான் இப்போது நடந்து கொண்டிருக்கிறது. நரகத்தை சொர்க்கமாக மாற்றும் நன்மை செய்யும் நடப்பு கல்பத்திற்கு முன் போலவே நடந்து கொண்டிருக்கிறது. மற்றபடி யார் இந்த தர்மத்தை சேர்ந்தவர்கள் இல்லையோ, அவர்களுக்கு இந்த ஞானம் புத்தியில் நிற்கவே நிற்காது. பாபா டீச்சர் என்றால் குழந்தைகளும் கூட டீச்சராக ஆகத்தான் வேண்டும். வெளி நாடுகள் வரை படிப்பிப்பதற்காக குழந்தைகள் சென்றிருக்கிறார்கள். கூடவே மொழிபெயர்ப்பாளரும் புத்திசாலியாக வேண்டும். உழைக்கத் தான் வேண்டும்.

ஈஸ்வரிய குழந்தைகளாகிய தங்களுடைய நடத்தை மிகவும் உயர்ந்ததாக இருக்க வேண்டும். சத்யுகத்தில் நடத்தையே உயர்ந்ததாகவும் கம்பீரமானதாகவும் இருக்கிறது. இங்கே உங்களை ஆட்டிலிருந்து சிங்கமாகவும், குரங்கிலிருந்து தேவதையாகவும் மாற்றப்படுகிறது. எனவே ஒவ்வொரு விஷயத்திலும் அகங்காரமற்ற தன்மை வேண்டும். தங்களுடைய அகங்காரத்தை ஒழித்து விட வேண்டும். எப்படிப்பட்ட கர்மம் நாம் செய்வோமோ அதைப் பார்த்து மற்றவர்கள் செய்வார்கள், என்பதை நினைவில் வைக்க வேண்டும். தங்களுடைய கைகளினால் பாத்திரங்களை கழுவினீர்கள் என்றால், எவ்வளவு அகங்காரம் இல்லாதவர்களாக இருக்கிறார்கள் என்று அனைவரும் சொல்வார்கள். அனைத்தையும் தங்கள் கைகளாலேயே செய்கிறீர்கள் என்றால் இன்னும் அதிக மரியாதை இருக்கும். அகங்காரம் வருவதினால் மனதிலிருந்து நீங்கி விடுகிறார்கள். உயர்ந்த நிலை உருவாகாத வரை மனதில் இடம் பெற முடியாது, இதய சிம்மாசனத்திலும் எப்படி அமர முடியும்! யாரிடமாவது அதிக செல்வம் இருந்தால் முதல்தரமான மாளிகை கட்டுகிறார்கள். ஏழைகள் குடிசை கட்டுவார்கள். இந்த காரணத்தினால் நல்ல விதத்தில் படித்து முழுமையாக தேர்ச்சி பெற்று, நல்ல பதவி அடைய வேண்டும். நாடகத்தில் என்ன இருக்கிறதோ, அல்லது தலைவிதி என்ன இருக்கிறதோ அது நடக்கும் என்பது கிடையாது. இந்த எண்ணம் வந்தாலே தேர்ச்சிப் பெற முடியாது. விதியை மாற்ற வேண்டும். இரவும் பகலும் நன்றாக முயற்சி செய்து படிக்க வேண்டும். உறக்கத்தை வென்றவர்களாக ஆக வேண்டும். இரவில் ஞானத்தை சிந்தனை செய்வதின் மூலம் உங்களுக்கு அதிக மகிழ்ச்சி ஏற்படும். பாபா நாங்கள் இப்படி ஞானத்தை

**31.03.2012**

சிந்தனை செய்கிறோம் என்று பாபாவிற்கு யாரும் சொல்வதில்லை. யாரும் எழுந்திருப்பதில்லை என்று பாபா புரிந்து கொள்கிறார். ஞானத்தை சிந்தனை செய்வது இவருடைய நடிப்பாகத் தான் இருக்கிறது. நம்பர் ஒன் குழந்தை இவர் தான் அல்லவா! எழுந்து நினைவில் அமருங்கள் என்று பாபா தனது அனுபவத்தைக் கூறுகின்றார். இந்த சிருஷ்டி சக்கரம் எப்படி சுற்றுகிறது என்றெல்லாம் சிந்தனை செய்ய வேண்டும். உயர்ந்ததிலும் உயர்ந்த பாபா அதற்கடுத்தபடியாக சூட்சுமவதனவாசிகளான பிரம்மா, விஷ்ணு, சங்கர். பிறகு பிரம்மா யார்! விஷ்ணு யார்! என்றெல்லாம் ஞானத்தை சிந்தனை செய்ய வேண்டும். நல்லது!

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

1) என்ன கர்மம் நாம் செய்வோமோ, நம்மைப் பார்த்து மற்றவர்கள் செய்வார்கள், ஆகையினால் ஒவ்வொரு செயலின் மீதும் கவனம் வைக்க வேண்டும். மிகவும் பணிவுடையவர்களாகவும் அகங்காரம் இல்லாதவர்களாகவும் ஆக வேண்டும். அகங்காரத்தை ஒழித்து விட வேண்டும்.

2) தங்களுடைய அதிர்ஷ்டத்தை உயர்ந்ததாக மாற்ற நல்ல விதத்தில் படிப்பைப் படிக்க வேண்டும். அதிகாலையில் எழுந்து பாபாவை நினைவு செய்வதற்கான ஆர்வம் வைக்க வேண்டும்.

**வரதானம்:- பேச்சின் கூடவே உள்ளுணர்வின் மூலம் ஆன்மீக அதிர்வுகளை பரப்பக் கூடிய சேவை செய்யக்கூடிய டபுள் சேவாதாரியாக ஆகுக!**

**விளக்கம்:-** எப்படி சொல்லின் மூலம் சேவை செய்கிறீர்களோ, அதுபோல் சொல்லின் கூடவே உள்ளுணர்வின் மூலம் சேவை செய்தீர்கள் என்றால் வேகமாக சேவை நடக்கும் ஏனென்றால் வார்த்தை சில நேரத்தில் மறந்து விடுகிறது ஆனால் அதிர்வு ரூபத்தில் மனம் மற்றும் புத்தியில் பதிந்து விடுகிறது. எனவே இந்த சேவை செய்வதற்கு உள்ளுணர்வில் யாரைப்பற்றியும் வீணான அதிர்வுகள் (எண்ணங்கள்) இருக்கக் கூடாது. வீணான அதிர்வு ஆன்மீக அதிர்விற்கு முன்னால் ஒரு சுவர் தடுப்பு போல் ஆகி விடுகிறது, ஆகையினால் மனம்-புத்தியை விணான அதிர்வுகளிலிருந்து விடுவித்து விடுங்கள் - அப்போது தான் இரட்டை சேவை செய்ய முடியும்.

**கலோகன்:- முறையிடுவதற்குப் பதிலாக நினைவில் இருந்தீர்கள் என்றால் அனைத்து அதிகாரங்களும் கிடைத்து விடும்.**